

लोकमत कोल्हापूर, गुरुवार, दि. २४ जानेवारी २०१९

अभिनव उपक्रम : विद्यार्थ्यांना शिक्षणाच्या प्रवाहात आणण्यासाठी प्रयत्न 'विवेकानंद' तर्फे शिक्षक आपल्या दारी....

प्रदीप शिंदे ।
लोकमत न्यूज़ नेटवर्क

कोल्हापूर : महाविद्यालयातील विद्यार्थ्यांची वगातील अनुपस्थिती वाढत चालली आहे. ती कमी करून शिक्षणापासून दूर होत चाललेल्या विद्यार्थ्यांना पुन्हा शिक्षणाच्या प्रवाहात आणण्यासाठी विवेकानंद महाविद्यालयाच्या वतीने 'शिक्षक आपल्या दारी' हा अभिनव उपक्रम राबविला जात आहे.

महाविद्यालयात अनेक विद्यार्थीं प्रामीण व दुर्गम भागातील आहेत. विद्यार्थ्यांचे पालक शेतकरी, शेतमजूर किंवा नोकरदार आहेत. त्यांना महाविद्यालयात येऊन आपल्या पाल्यांच्या शैक्षणिक प्रगतीचा आढावा घेणे शक्य होत नाही. अशा पालकांना त्यांच्या पाल्यांची शैक्षणिक प्रगती कळावी, त्यांच्या अडचणींची उकल व्हावी, महाविद्यालयाच्या विविध पाठ्यक्रमांची माहिती व्हावी, म्हणून हा उपक्रम राबविला आहे.

या उपक्रमामुळे विद्यार्थ्यांची शिक्षणाबद्दलची आवड, कल, त्यांची शैक्षणिक प्रगती यासह त्यांच्या



कोल्हापुरातील विवेकानंद महाविद्यालयाच्या वतीने वाघवे (ता. पन्हाळा) येथील विद्यार्थींच्या घरी 'शिक्षक आपल्या दारी' हा उपक्रम राबविण्यात आला.

प्राध्यापकांचे गट

'शिक्षक आपल्या दारी' या उपक्रमात पाच ते सहा प्राध्यापकांचे २० गट तयार करण्यात आले आहेत. ३१ गावांमध्ये हे गट कार्यरत आहेत. या उपक्रमांतरात शिक्षक रोज सायंकाळी पाच ते रात्री तक या वेळेत महाविद्यालयातील प्रामीण भागातील प्रत्येक विद्यार्थ्यांच्या घरी जाऊन त्यांच्या पालकांसोबत संवाद साधणार आहेत. विद्यार्थ्यांच्या प्रगतीचा आढावा, करिअर दिशा निश्चित केली जाणार आहे. यासह त्यांच्या शैक्षणिक स्तरावरील अडचणी समजून घेऊन त्या सोडविण्याचा प्रयत्न करणार आहेत.

वगातील उपस्थितीची माहिती पालकांना घरबसल्या मिळत असल्याने या उपक्रमाबाबत पालकवर्गातूनही समाधान व्यक्त केले जात आहे.

संस्थेचे कार्याध्यक्ष अभयकुमार साळुंखे व सचिव प्राचार्या शुभांगी गावडे यांच्या मार्गदर्शनाखाली हा उपक्रम राबविला जात आहे. त्यामुळे शिक्षक व पालक यांच्यातील हरवत

चाललेला संवाद या माध्यमातून पुन्हा एकदा दृढ होत आहे. त्यासोबतच शिक्षक व विद्यार्थ्यांनी जिव्हाळा वाढण्यास मदत होत आहे, असे डॉ. दीपक तुपे यांनी सांगितले. १

आज शिक्षक-पालक व विद्यार्थ्यांनी एकत्र येऊन विद्यार्थ्यांच्या भविष्याचा विचार करण्याची वेळ आली आहे. त्यामुळे पालक जर महाविद्यालयात येत नसतील तर प्राध्यापकांनी पालकांच्या दारात जाऊन त्यांच्या पाल्यांच्या शैक्षणिक प्रगतीविषयीची माहिती देणे हा या उपक्रमांचा हेतू आहे.

-प्राचार्य डॉ. एस. वाय. होनगेकर

जानेवारी २०१९

लोकमत

गुरुवार, दि. २४ जानेवारी २०१९

'विवेकानंद'चे यश

लोकमत न्यूज नेटवर्क,

कोल्हापूर : एरिना २ के १९ या राज्यस्तरीय आंतरमहाविद्यालयीन प्रश्नमंजूषा व मनी मॅट्रच्या स्पर्धेत विवेकानंद महाविद्यालयातील बी. बी. ए. भाग दोनच्या विद्यार्थ्यांनी यश मिळविले. डी. आर. के. कॉलेज ऑफ कॉमर्स यांनी स्पर्धेचे आयोजन केले होते. प्रश्नमंजूषा स्पर्धेत शिवम झाडे, सुशांत इंदुलकर, ऋतुजा नलवडे या विद्यार्थ्यांनी प्रथम क्रमांक पटकावला. मनी मॅट्र स्पर्धेत सायली घाटगे, गायत्री माळी यांनी प्रथम, तर सुशांत इंदुलकर, ऋतुजा नलवडे या विद्यार्थ्यांनी द्वितीय क्रमांक मिळविला. या सर्वांना प्राचार्य डॉ. एस. वाय. होनगेकर, डॉ. एम. व्ही. चरणकर, बीबीए विभागप्रमुख पूजा दुधगावकर, समन्वयक एस. एस. काळे यांचे मार्गदर्शन लाभले. **L**

‘कापडा पिशव्याचा घरोघरी वापर व्हावा’ कोल्हापूर टाइम्स टीम

विवेकानंद महाविद्यालयाचे विद्यार्थी, प्राध्यापकांच्या निधीतून एनसीसी व एनएसएस विभागाच्यावतीने प्लास्टिकमुक्ती भारत अभियानांतर्गत कापडी पिशव्यांचे मोफत वाटपाचा कार्यक्रम राबवण्यात आला. कापडी पिशव्यांच्या वापरातून घराघरात प्लास्टिकमुक्तीचा संदेश पोहचेल, अशी अपेक्षा प्राचार्य डॉ. एस. वाय. होनगेकर यांनी व्यक्त केली.

प्रा. एच. पी. पाटील यांच्या अध्यक्षतेखाली झालेल्या कार्यक्रमात प्राचार्य होनगेकर म्हणाले, ‘पर्यावरणाच्यादृष्टीने या पिशव्यांचे महत्त्व मोठे आहे.

या माध्यमातून प्रबोधन होत असून होम सायन्सच्या विद्यार्थ्यांना

कापडी पिशव्यांची शिलाई व छपाईचे

प्रशिक्षणही मिळते.’ प्रा. वाय. डी. हरताळे यांनी प्रास्ताविक केले. प्रा.

संदीप पाटील यांनी सूत्रसंचालन केले. प्रा. ए. एस. कदम यांनी आभार मानले. यावेळी डॉ. दीपक तुपे, प्रा.

विकास मस्के, प्रा. पी. पी. गवळी, डॉ. माधवी चरणकर, डॉ. मंजुश्री घोरपडे उपस्थित होते. *mt*



खो-खो स्पर्धेत कन्या महाविद्यालय प्रथम

इचलकरंजी, ता. २३-

येथील श्री स्वामी विवेकानंद शिक्षण संस्था कोल्हापूर संस्थांतर्गत शिक्षणमहर्षी डॉ. बापूजी साळूखे यांच्या जन्मशताब्दी वर्षा निमित्त राज्यस्तरीय खो-खो (मुली) स्पर्धेत श्रीमती आकाकाताई रामगोडा पाटील कन्या महाविद्यालयाच्या मुलींच्या संघांने प्रथम क्रमांक पटकावला. या स्पर्धेत सिनिअर महाविद्यालयामध्ये प्रथम-श्रीमती आकाकाताई रामगोडा पाटील कन्या महाविद्यालय इचलकरंजी, द्वितीय-विवेकानंद कॉलेज कोल्हापूर, तृतीय-राजे रामराव महाविद्यालय जत, तर ज्युनिअर महाविद्यालयमध्ये प्रथम-बांगडे व ज्युनिअर कॉलेज, वाठार स्टेशन, द्वितीय-रामकृष्ण ज्युनिअर कॉलेज, नागठाणे, तृतीय क्रमांक-श्री वेण्णा ज्युनिअर कॉलेज, मेढा यांनी मिळविला. स्पर्धेचा समाप्तप्राचार्य डॉ. अनिल पाटील, कोल्हापूर राज्य खो-खो असोसिएशनचे अध्यक्ष राजन उरुणकर, डॉ. सविता भोसले, सुखदेव सजगणे यांच्या उपस्थितीत पार पडला. विजेत्या संघांना मान्यवरांच्या हम्मे प्रमाणपत्र व शिल्ड देण्यात आले. १६।

पुढापी

गुरुवार, २४ जानेवारी २०१९

आंतरमहाविद्यालयीन प्रश्नमंजूषा स्पर्धेत 'विवेकानंद'चे यश

कोल्हापूर : एसिना २ के १९ या राज्यस्तरीय आंतरमहाविद्यालयीन प्रश्नमंजूषा मनी मॅटर स्पर्धेत विवेकानंद कॉलेजच्या बी.बी.ए. भाग दोनच्या विद्यार्थ्यांनी प्रथम क्रमांक मिळविला.

डी.आर.के. कॉलेज ऑफ कॉमर्स यांच्या वतीने स्पर्धेचे संयोजन केले होते. विवेकानंदच्या शिवम झाडे, सुशांत इंदुलकर, ऋतुजा नलवडे या विद्यार्थ्यांचा सहभाग होता. या विद्यार्थ्यांना प्राचार्य डॉ. एस. वाय. होनगेकर, डॉ. एम. व्ही. चरणकर, पूजा दुधगावकर, समन्वयक एस. एस. काळे यांचे मार्गदर्शन लाभले. *P*